

புது ஞானத்தினாலும் ஞானத்தை அருள்பவராலும் அதிகாரத்துடன் வெளிப்படுத்துங்கள். வெளிப்படுத்துகைக்கான முரசங்கள் ஒலிக்கும்.

(ஒரு சந்திப்பின் போது பாப்தாதாவின் அவதாரம்)

இதுவே கிரூடம் தரித்த, சிம்மாசனத்தில் அமர்ந்திருக்கும் விசேடமான ஆத்மாக்கள் அனைவரின் ஒன்றுகூடல் ஆகும். நீங்கள் அனைவரும் உங்களைக் கிரூடம் தரித்தவர்களாகவும் சிம்மாசனத்தில் அமர்ந்திருப்பவர்களாகவும் கருதுகிறீர்களா? நீங்கள் அனைவரும் எல்லையற்ற சேவையின் பொறுப்புக் கிரூடங்களை அணிந்திருக்கிறீர்கள், அல்லவா? எல்லையற்ற கிரூடம் என்றால், எல்லையற்ற நினைவின் சொருபத்தில் ஸ்திரமாக இருத்தல் என்று அர்த்தம். நீங்கள் ஒவ்வொருவரும் எல்லையற்ற பொறுப்புக் கிரூடத்தை அணிந்திருக்கிறீர்கள். ஒளியினதும் சக்தியினதும் கதிர்கள், எல்லையற்ற குழந்தைகளின் கிரூடங்களில் இருந்து எல்லையற்றதற்குள் பரவுகின்றன. நீங்கள் எல்லைக்குட்பட்டதில் இருந்து வெளியே வந்து, எல்லையற்றதன் சக்கரவர்த்திகள் ஆகுவீர்கள். நீங்கள் எல்லைக்குட்பட்ட உணர்விற்கு அப்பால் சென்றிருப்பதனால், உங்களின் சரூரங்களிற்கும் சரூர எல்லைகளுக்கும் அப்பால் சென்றுள்ளீர்கள். அனைவரையும் எல்லைக்குள் இருந்து எல்லையற்றதற்குள் அழைத்துச் செல்வதே விசேட சேவை ஆகும். தந்தை பிரம்மா ஏன் அவ்யக்த் ஆகினார்? உங்களை எல்லைக்குள் இருந்து நீக்கி, எல்லையற்றதற்குள் அழைத்துச் செல்வதற்கே. தந்தை பிரம்மாவிற்கான அன்பின் நடைமுறை வடிவம், தந்தை பிரம்மாவைப் பின்பற்றுவதாகும். தந்தை பிரம்மா கைகளை விரித்தவண்ணம், தனது வலது கர குழந்தைகளை, தனது விசேடமான கரங்களை, சூட்சும வதனத்தில் இருந்து, எல்லையற்ற சேவை இடத்தில் இருந்து, தனது கரத்தில் அவர்களின் கரங்களை வைக்குமாறு அழைக்கிறார். தந்தை பிரம்மா குழந்தைகளிடம் அன்பு வைத்துள்ளார். எனவே, தந்தை பிரம்மா அழைக்கிறார்: குழந்தைகளே, எல்லையற்றதற்குள் வாருங்கள். இந்த ஒலி உங்களுக்குக் கேட்கிறதா? நீங்கள் ஒவ்வொருவரும் தந்தை பிரம்மாவைப் போன்று எல்லையற்ற கிரூடத்தைத் தரித்தவராகி, எங்கும் வெளிப்படுத்துகையின் ஒளி மற்றும் சக்தியைப் பரவச் செய்பவர் ஆகவேண்டும் என்ற குறிப்பிட்ட உற்சாகத்தைக் கொண்டிருக்கிறார். அதன் மூலம் நம்பிக்கை அற்ற நிலையில், நம்பிக்கைக் கதிர்களை ஆத்மாக்கள் அனைவராலும் காண முடியும். அனைவரின் விரலும் இந்தக் குறிப்பிட்ட இடத்தைச் சுட்டிக் காட்ட வேண்டும். ஆகாயத்திற்கு அப்பால் தமது விரல்களைச் சுட்டிக்காட்டித் தேடுபவர்கள், பூமியின் நட்சத்திரங்கள் இந்த பூமியில், ஆசுவாதங்களின் இடத்தில் வெளிப்படுத்தப்பட்டுள்ளார்கள் என்பதை அனுபவம் செய்ய வேண்டும். இங்கு சூரியனும் சந்திரனும் நட்சத்திரக்கூட்டமும் அனுபவம் செய்யப்பட வேண்டும். விஞ்ஞானத்தின் அடிப்படையில் விஞ்ஞானிகளால் பால்வெளியை அனுபவம் செய்யக்கூடியதாக இருப்பதைப் போன்று, தொலைவில் இருப்பவர்களும் பூமியின் உயிர்வாழும் பால்வெளியை அனுபவம் செய்ய வேண்டும். நீங்கள் அனைவரும் இந்தத் தூய விருப்பத்தை நிறைவேற்றுவதற்கான ஆத்மாக்கள் ஆவீர்கள். நீங்கள் எல்லையற்ற திட்டங்களைச் செய்துள்ளீர்கள், அல்லவா? உங்களின் கொள்ளளவிற்கேற்பவே திட்டங்கள் செய்யப்பட்டுள்ளன. தற்போதுள்ள நேரத்திற்கேற்ப, பாப்தாதா குழந்தைகளான உங்களிடமிருந்து என்ன சேவையை எதிர்பார்க்கிறார்?

இன்று, பாபாவும் தாதாவும் கலந்துரையாடினார்கள். அவர்களின் கலந்துரையாடல் என்ன? தந்தை கூறினார்: எனது மேன்மையான குழந்தைகள், எனது நீண்ட காலம் பிரிந்திருந்து இப்போது கண்டெடுக்கப்பட்ட குழந்தைகள், எனது அதிமேன்மையான, விசேடமான குழந்தைகள், கருவிகளாக இருக்கும் தந்தையின் சதா சகபாடிகளான குழந்தைகள் அனைவரும் ஆசுவாதங்களுக்கான இடத்தில் சேவைத் திட்டங்களைச் செய்வதற்காக ஒன்றுகூடியுள்ளார்கள். எனவே, தந்தை பிரம்மா கூறினார்: நீங்கள் சந்திப்பில் உருவாக்கிய திட்டங்கள் மிகவும் நல்லவை. எவ்வாறாயினும், ஒரு பிரதானமான வகையான சேவை செய்வதற்கு இன்னமும் எஞ்சியுள்ளது. ஏனெனில் நீங்கள் மகத்தான அதிகாரத்தைக் கொண்டிருப்பவர்கள். உங்களிடம்

பல வகையான அதிகாரங்கள் உள்ளன: ஞானத்தின் அதிகாரம், யோக சக்தியின் அதிகாரம், மேன்மையான தாரணையின் சொருபங்களாக இருப்பதன் அதிகாரம், தந்தையின் நேரடி வாரிசுகளாக இருப்பதன் அதிகாரம், உலக மாற்றத்திற்குக் கருவிகளாக இருப்பதன் அதிகாரம். உங்களிடம் பல அதிகாரங்கள் உள்ளன. உதாரணமாக, சமயநூல்களின் அதிகாரத்தைக் கொண்டிருப்பவர்கள் இருக்கிறார்கள். எதையாவது துறந்து, தூய்மையானவர் ஆகும் அதிகாரத்தைக் கொண்டிருப்பவர்கள் இருக்கிறார்கள். எனவே, அவர்களிடம் ஒரேயொரு அதிகாரமே உள்ளது. அவர்களிடம் சத்தியத்தின் அதிகாரம் இல்லை. அவர்கள் மகாத்மாக்களாக இருந்தாலும், தந்தையான இறைவனுடன் உறவுமுறையைக் கொண்டிருப்பதில், அவர்கள் மிகச்சரியான ஞானத்தின் அதிகாரிகள் இல்லை. ஓர் அதிகாரத்தைக் கொண்டிருப்பவர்களால் உலகிலுள்ள ஆத்மாக்களைத் தம்பால் ஈர்க்கக்கூடியதாக இருப்பதுடன், பொய்மையை சத்தியம் என நிரூபித்த வண்ணம் முன்னேற முடிகிறது. அவர்கள் நூண்ட காலமாகத் தமது அதிகாரத்தைக் காட்டி வருகிறார்கள். அவர்கள் மிகுந்த போதையுடனும் எல்லைக்குட்பட்ட பேற்றின் பிரகாசத்துடனும் மற்றவர்களை ஆதிக்கத்திற்கு உள்ளாக்குகிறார்கள். எனவே, பல அதிகாரங்களைக் கொண்டுள்ள மேன்மையான ஆத்மாக்கள் என்ன செய்ய வேண்டும்? இன்னமும் செய்வதற்கு என்ன எஞ்சியுள்ளது என்பதை நீங்கள் அறிவீர்களா? முற்றிலும் பூர்த்தியாகுவதற்கு இன்னமும் உங்களுக்கு எவ்வளவு காலம் இருப்பதாக நீங்கள் நினைக்கிறீர்கள்? 1984 வருடம் வரையா அல்லது நூற்றாண்டு மாறும்வரையா (2000)? எவ்வளவு காலம் இருக்கும் என நீங்கள் கணித்துள்ளீர்கள்? நீங்கள் 2000 ஆண்டைப் பூர்த்தி செய்வீர்களா? அல்லது அதற்கு முன்னர் அது நிகழுமா? நீங்கள் இதுவரை செய்த ஆயத்தங்களுக்கேற்ப என்ன நினைக்கிறீர்கள்? இன்னமும் செய்வதற்கு என்ன எஞ்சியுள்ளது? நீங்கள் புது உலகிற்கான இடத்தைத் தயார் செய்கிறீர்கள். எவ்வாறாயினும், புதிய உலகிற்கான அடிப்படை புது ஞானம் ஆகும். முதலாவது புகழ் என்ன? ஞானக் கடல் என்று நீங்கள் கூறுகிறீர்கள். எனவே, புகழில் முதலாவதும் பிரதானதுமான புதிய ஞானத்தை நீங்கள் உலகிற்கு வெளிப்படுத்திவிட்டீர்களா? இது புதிய ஞானம் என்று நீங்கள் வெளிப்படுத்தும் வரைக்கும், எவ்வாறு உங்களால் ஞானத்தை அருள்பவரை வெளிப்படுத்த முடியும்? முதலில் ஞானம் உள்ளது. அத்துடன் அருள்பவரும் உள்ளார். எனவே, ஞானத்தை அருள்பவரே அதிமேலானவர் என்றோ அல்லது அவர் மட்டுமே ஞானத்தை அருள்பவர் என்றோ எவ்வாறு நிரூபிப்பீர்கள்? இந்தப் புதிய ஞானத்தினூடாகவே அவர் வெளிப்படுத்தப்படுவார். ஆத்மாக்கள் கூறுவதற்கும் இறைவன் கூறுவதற்கும் இடையில் உள்ள வேறுபாட்டை மக்கள் தமது புத்திகளில் வைத்திருக்கும்வரை, எவ்வாறு அவர்களால் தாம் பிடித்து வைத்திருக்கும் சிறிய ஆதாரங்களை விட்டு, ஒரேயொருவரின் ஆதாரத்தை எடுத்துக் கொள்ள முடியும்? தற்சமயம், அவர்கள் சின்னஞ்சிறிய ஆதாரங்களுடன் செயற்பட்ட வண்ணம், அவற்றையே அனைத்திற்கும் தமது ஆதாரங்களாகக் கருதுகிறார்கள். அவர்கள் ஞானத்தினூடாக, ஞானத்தை அருள்பவரின் ஆதாரத்தை அனுபவம் செய்யும் வரைக்கும், அவர்களால் எல்லைக்குட்பட்ட பந்தனங்களில் இருந்து விடுபட முடியாது. இன்னமும், நீங்கள் இடத்தைத் தயார் செய்து, சூழலை மாற்றும் சேவையை மட்டுமே செய்துள்ளீர்கள். பணி நல்லதே. குடும்பத்தின் அன்பு உள்ளது. இந்த அன்பெனும் நற்குணம் சூழலை மாற்றுவதற்குக் கருவி ஆகுகிறது. இடம் தயார் செய்யப்படுகிறது. தொடர்ந்து அது தயாராகும். எவ்வாறாயினும், அத்திவாரமும் புதுமையும் விதையும் புதிய ஞானமே ஆகும். அவர்கள் சுயநலமற்ற அன்பை அனுபவம் செய்கிறார்கள். ஆன்மீக அன்பு காணப்படுகிறது. ஆனால், அன்புடன் கூடவே ஆத்மாக்களான நீங்கள் ஞானத்தின் அதிகாரத்தையும் கொண்டுள்ளீர்கள், நீங்கள் நிஜ ஞானத்தின் அதிகாரிகள் என்ற வெளிப்படுத்துகை இன்னமும் இடம்பெற வேண்டியுள்ளது. வருகின்ற அனைவரும் இது புதியது, இது புதிய ஞானம், வேறு எவரும் முன்னர் கூறாத விடயங்களை இங்கே செவிமடுக்க முடியும் என உணர வேண்டும். ஞானத்தை வழங்குகின்ற நீங்கள் இதன் அதிகாரிகள் என அவர்கள் கூற வேண்டும். ஆமாம், உங்களிடம் தூய்மை, அமைதி, அன்பு, சுத்தத்தின் அத்திவாரம் உள்ளது. அந்த அத்திவாரத்தின் அடிப்படையில், பூமி மாற்றப்பட்டுள்ளது. இவையே நான்கு தூண்கள் ஆகும். முன்னர், எவரின் புத்தியும் இங்கு இருக்காது. ஆனால் இப்போது, இந்த நான்கு தூண்களின் அடிப்படையில், அவர்களின் புத்திகள் இங்கே ஈர்க்கப்படுகின்றன. இந்தளவு மாற்றம் ஏற்பட்டுள்ளது. எவ்வாறாயினும், இப்போது பிரதான விடயத்தின் ஒலி எங்கும் ஒலிக்கட்டும்: இதுவே புதிய ஞானம் ஆகும். இதுவரை, மக்கள் 'ஆமாம்' என்று கூறுகின்ற விடயங்களை, பிகே சர்வசக்திவான்கள் 'இல்லை' என நிரூபித்துள்ளார்கள். அவர்கள் 'இல்லை' என்று

கூறுகின்ற விடயங்களை நூங்கள் 'ஆமாம்' என்று கூறுகிறார்கள். எனவே, 'ஆமாம்' என்பதற்கும் 'இல்லை' என்பதற்கும் இடையில் பகலுக்கும் இரவுக்குமான வேறுபாடு உள்ளது. மகாத்மாக்கள் இந்த மகத்தான வேறுபாட்டை நிரூபிப்பார்கள். இப்போது, இந்தப் பெயரை(பட்டத்தை) வெளிப்படுத்துங்கள். வெற்றி முழக்கங்கள் ஒலிக்கும். அவர்களிடம் மிகச்சரியான முறையில் ஆத்மாவின் ஞானம் இல்லாவிட்டாலும், அவர்கள் இந்த ஞானத்தைச் ஈசிவமடுத்து, வேறு எங்கேயேனும் செவிமடுத்த விடயங்களுடன் கலந்து, இதையே மற்றவர்களும் கூறுகிறார்கள் என்று சொல்கிறார்கள். எவ்வாறாயினும், இப்போது முழு உலகமும் ஒரு புறமும், பிகே இனர் மற்றொரு புறமும் உள்ளார்கள், நூங்களே புது ஞானத்தை வழங்கும் அதிகாரிகள் என்ற சத்தம் ஒலிக்க வேண்டும். இந்த அதிகாரம் பிரபல்யம் ஆகவேண்டும். இதனுடாகவே சக்திசாலி ஆத்மாக்கள் முன்னே வந்து உங்களின் சார்பாக முரசங்களை அடிப்பார்கள். நூங்கள் முரசங்களை அடிக்க வேண்டியதில்லை. ஆனால் இத்தகைய ஆத்மாக்கள் மனநிறைவடைந்து, இது புதியதொரு விடயம் என்பதை அறியும்போது, புது உற்சாகத்துடன் முரசங்களை அடிப்பார்கள். மதங்களின் சண்டை இன்னமும் நிகழவுள்ளது. நூங்கள் இன்னமும் குருமார்களின் கதிகளை அசைக்கவில்லை. தற்சமயம், கிளைகள், கொப்புகள் அனைத்தும் சௌகரியமாகத் தமது சொந்த அக்கறைகளில் ஈடுபட்டுள்ளார்கள். எப்போது விதை வெளிப்படுத்தப்படும்? விதை எப்போது மேலே வரும் என்று உங்களுக்குத் தெரியுமா? பெரிய மற்றும் சிறிய கிளைகளில் உள்ள இலைகள் அனைத்தும் முற்றாகக் காய்ந்து, வெறும் கிளைகள் எஞ்சியிருக்கும்போதே விதை வெளிப்படும். எனவே, நூங்கள் அதற்கான திட்டத்தைச் செய்து விட்டீர்களா? நூங்கள் உங்களின் சொந்த மேடைக்கு வரும்போது, உங்களின் ஆதி ஞானமே வெளிப்படுத்தப்பட வேண்டும். ஆசுவாதங்களின் பூமிக்கு வந்தபின்னரும், இங்குள்ள அமைதி மிகவும் நன்றாக உள்ளது, இங்குள்ள அன்பு மிகவும் நன்றாக உள்ளது என்றே அவர்கள் கூறுகிறார்கள். அவர்கள் தமது மடிகளை இந்தளவு சிறிதளவினால் நிரப்பியவண்ணம் திரும்பிச் சென்றால், அவர்கள் குறிப்பாக எதை ஆசுவாதங்களின் பூமியில் இருந்து எடுத்துச் செல்கிறார்கள்? புதிய ஞானமும் வெளிப்படுத்தப்பட வேண்டும். இந்தப் புதிய ஞானத்தின் அதிகாரத்தினுடாக சர்வசக்திவான் வெளிப்படுத்தப்படுவார். அருள்பவர் யார்? அவர்கள் அன்பையும் அமைதியையும் பெறும்போது, நிச்சயமாக மேன்மையான ஒருவரே உங்களை இவ்வாறு ஆக்கியுள்ளார் என நம்புவார்கள். எவ்வாறாயினும், இவ்வாறு செய்பவர் இறைவனே என்பதை வெகுசிலர் மட்டுமே புரிந்து கொள்வார்கள். எனவே, இன்னமும் செய்வதற்கு என்ன எஞ்சியுள்ளது என்பதை நூங்கள் புரிந்து கொண்டீர்களா? இப்போது புது உலகிற்காகப் புதிய ஞானத்தை எங்கும் பரப்புகள். உங்களுக்குப் புரிகிறதா? பலமில்லியன்களில் கையளவினர் மட்டும் வெளிப்பட்டாலும், ஆத்மாக்கள் வெளிப்பட்டும். எங்கும் புதினப்பத்திரிகைகளில், பிகே இனர் உலகிற்கு சம்பூரணமாகப் புது ஞானத்தை வழங்குகிறார்கள் என்ற சத்தம் பரவவேண்டும். நூங்கள் வழங்கும் ஞானம், அந்த ஞானத்திற்கு அடிப்படை என நூங்கள் நம்புவது, எவ்வாறு நூங்கள் அந்த ஞானத்தை நிரூபிக்கிறார்கள் என்ற இவை அனைத்தும் பத்திரிகைகளில் அச்சிடப்படும்போது, ஞானத்தை அருள்பவரின் வெளிப்படுத்துகைக்கான முரசங்கள் அடிக்கப்படுகின்றன என்பதை உங்களால் புரிந்து கொள்ள முடியும். உங்களுக்குப் புரிகிறதா? ஞானத்தின் ஆதிக்கம் அவர்கள் மீது ஏற்பட வேண்டும். ஞானத்தின் ஆதிக்கத்திற்குள் வருவதற்கும், அன்பின் ஆதிக்கத்திற்குள் வருவதற்கும் இடையிலுள்ள வேறுபாடு என்ன? நூங்கள் இரண்டு வகையான பிராமணர்களைக் கண்டீர்கள். நூங்கள் பிராமணர்கள் ஆகியுள்ளீர்கள். ஆனால் சிலர் அன்பின் அடிப்படையில் அவ்வாறு ஆகியுள்ளார்கள். சிலர் அன்பு மற்றும் ஞானம் இரண்டினதும் அடிப்படையில் அவ்வாறு ஆகியுள்ளார்கள். எனவே, ஒவ்வொரு குழுவின் ஸ்திதியிலும் வேறுபாடு உள்ளதல்லவா? அன்புடன் ஞானத்தைப் புரிந்து கொள்பவர்கள், தடைகளில் இருந்து விடுபட்டிருந்த வண்ணம் தொடர்ந்து முன்னேறுவார்கள். வெறுமனே அன்பின் அடிப்படையில் முன்னேறுபவர்கள் சக்திசாலி ஆத்மாக்கள் ஆகமாட்டார்கள். ஞானசக்தி நிச்சயமாகத் தேவைப்படுகிறது. கல்விக்கும் முரளிக்கும் அன்பு கொண்டிருப்பவர்களுக்கும், வெறுமனே குடும்பத்திடம் மட்டும் அன்பு கொண்டிருப்பவர்களுக்கும் இடையே அதிகளவு வேறுபாடு உள்ளது. பிராமணக் குடும்பத்தை அல்லது தூய்மையை விரும்புவதன் அடிப்படையில் இங்கு வருபவர்களுக்கும், ஞானத்தின் சக்தியின் அடிப்படையில் வருபவர்களுக்கும் இடையே அதிகளவு வேறுபாடு உள்ளது. ஞானத்தின் போதையானது உங்களை எந்தவிதமான தங்கியிருத்தல்களில் இருந்தும் சுதந்திரமாக வைத்திருக்கும் ஆன்மீக போதை ஆகும். உண்மையில், அன்பும் சக்தியே ஆகும். ஆனால் அன்பின் சக்தியின் அடிப்படையில் முன்னேறுபவர்களால்

தொடர்ந்து ஏதாவது ஆதாரம் இல்லாமல் தொடர முடியாது. அவர்களுக்கு நிச்சயமாக ஏதாவதோர் ஆதாரம் தேவைப்படுகிறது. ஞானத்தின் சக்தியைக் கொண்டிருப்பவர்கள் கடைதலின் சக்தியையும் கொண்டிருப்பார்கள். உங்களிடம் எந்தளவிற்கு கடைதல் சக்தி அதிகமாக இருக்கிறதோ, அந்தளவிற்கு நீங்கள் இயல்பாகவே ஒருமுகப்படுத்தும் சக்தியையும் விருத்தி செய்வீர்கள். உங்களின் புத்தி ஒருமுகப்பட்டிருக்கும்போது, இயல்பாகவே நீங்கள் வேறுபிரித்தறியும் சக்தியையும் தூர்மானிக்கும் சக்தியையும் பெறுவீர்கள். ஞானத்தின் அத்திவாரம் இல்லாதபோது, ஒருமுகப்படுத்தல் இல்லாமையால், வேறுபிரித்தறியும் சக்தியும் தூர்மானிக்கும் சக்தியும் பலவீனமாகவே இருக்கும். அச்சா.

பாப்தாதா அனைத்தையும் செவிமடுக்கிறார். அவர் வியப்படைகிறார். உங்கள் மீதுள்ள அன்பினால் அவர் தன்னையே அர்ப்பணிக்கிறார். குழந்தைகளின் தைரியத்தைக் காணும்போது அவர் களிப்பும் அடைகிறார். தந்தை பிரம்மா, தனது குழந்தைகள் எல்லையற்றதன் அதிபதிகள் ஆகவேண்டும் என அதிகளவில் ஆழமாக உணர்கிறார்கள். அவர் குழந்தைகளான உங்களுக்காகக் காத்திருக்கிறார். இரவு பகலாக உங்களுக்குச் சேவை செய்வதில் அவர் ஈடுபட்டுள்ளார். சூட்சும வதனத்தில் பகலோ அல்லது இரவோ கிடையாது. ஆனால் பௌதீக உலகில் பகலும் இரவும் உள்ளன. அவர் ஒவ்வொரு குழந்தையையும் விசேடமான ஆத்மாவாக, சம்பூரணமான ஆத்மாவாக, முழுமையான ஆத்மாவாக, சமமானவராக இருக்கும் ஆத்மாவாக இருப்பதை விரும்புகிறார். தந்தை, ‘பொறுமையாக இருங்கள்!’ எனப் பிரம்மாவிற்குக் கூறுகிறார். எவ்வாறாயினும், பிரம்மாவிற்கு அதிகளவு உற்சாகம் உள்ளது. இதனாலேயே, குழந்தைகளான நீங்கள் உங்களின் கரங்களைத் தந்தையின் கரத்தில் வைத்து அவருக்குச் சமமானவர் ஆகுவதைப் பற்றியே அவர் தந்தையுடன் கலந்துரையாடினார். ஆரம்பத்தில் இருந்தே பிரம்மாபாபாவின் பௌதீக வாழ்க்கையில் என்ன சிறப்பியல்பை நீங்கள் கண்டீர்கள்? அவர் எப்போதும் கூறினார்: ‘அப் (இப்போது)’. ‘கப்’ (ஏதாவதொரு வேளையில்) என்று கூறவில்லை. ‘எப்போது’ என்ற வார்த்தைச் செவிமடுக்கும் சம்ஸ்காரம் அவருக்கு இருந்ததும் இல்லை. அவர் அதை மற்றவர்களுக்குக் கூறியதும் இல்லை. ஒரு மணிநேரத்தின் பின்னர் எதையாவது செய்வேன் என ஒரு குழந்தை கூறினால், அவருக்கு ஒரு மணிநேரம் எடுப்பதற்கு பாபா அனுமதித்தாரா? புகைவண்டி புறப்படுவதற்கு ஐந்து அல்லது பத்து நிமிடங்கள் மட்டுமே உள்ளது என யாராவது கூறினாலும், பாபா அவர்களை அங்கேயே நிற்பதற்கு அனுமதிப்பாரா? புகைவண்டி நிற்கும். குழந்தை புகையிரத நிலையத்திற்குச் சென்றடைவார். அசையும் புகைவண்டி கூட நிற்கும். ஏனெனில் குழந்தை அங்கு சென்றடைய வேண்டும். நீங்கள் இதை நடைமுறையில் கண்டீர்கள், அல்லவா? அதேபோன்று, எந்தவொரு சூழ்நிலையிலும், சுயமாற்றத்தையும் உலக மாற்றத்தையும் பொறுத்தவரை, இப்போது உங்களின் நடைமுறை வாழ்க்கைகளிலும் ‘கப்’ என்ற வார்த்தையை ‘அப்’ (இப்போதே) என்று மாற்றுகிறீர்கள். தந்தை பிரம்மா எல்லா வேளையும் இந்த உற்சாகத்தையே கொண்டிருந்தார். எனவே, நீங்கள் தந்தையைப் பின்பற்றுகிறீர்கள், அல்லவா? அச்சா.

சில சகோதரர்கள் பாப்தாதாவிடம் விடை பெற வந்தார்கள்:

நீங்கள் அன்பின் பிரதிபலனைப் பெறுகிறீர்கள், அல்லவா? பிரபுவானவர் எப்போதும் நேர்மையான இதயத்தையிட்டுக் களிப்படைகிறார். நீங்கள் ஆரம்பத்தில் இருந்தே உண்மையான அன்பைப் பேணிய ஆத்மாக்கள். இதனாலேயே, தந்தையும் எப்போதும் தொடர்ந்து அன்பின் பிரதிபலனை வழங்குகிறார். தந்தை எப்போதும் உங்களின் இதயங்களில் கலந்துள்ளார். இதனாலேயே நீங்கள் தூவிர முயற்சி செய்தவண்ணம் முன்னேறுகிறீர்கள். நீங்கள் கர்மயோகி ஆத்மாக்கள். கர்மமும் யோகமும் ஒன்றிணைந்துள்ளன, அல்லவா? நீங்கள் எப்போதும் சமநிலையைப் பேணியவண்ணம் தந்தையிடமிருந்து ஆசுவாதங்களைப் பெறுபவர்கள். அத்துடன் எப்போதும் ஆனந்தம் நிறைந்த வாழ்க்கை வாழ்பவர்கள். நீங்கள் இத்தகைய மேன்மையான ஆத்மாக்கள் ஆவீர்கள். தந்தை தனது ஒவ்வொரு குழந்தைக்காகவும், இந்தக் குழந்தை வெற்றி மாலையில் ஒரு மணி ஆகுவார் என்ற தூய நம்பிக்கையைக் கொண்டிருக்கிறார். அச்சா.

**ஆசுவாதம்:** நீங்கள் பலவீனமான எண்ணங்களின் வலையை முடிப்பதன் மூலம், தங்கியிருத்தலின் எந்தவிதமான பந்தனத்தில் இருந்தும் விடுபட்டிருக்கும் சுதந்திரமான ஆத்மா ஆகுவீர்களாக.

தங்கியிருப்பதன் பந்தனம் உங்களின் மனதில் உள்ள பலவீனமான எண்ணங்களின் வலை ஆகும். இந்த வலை கேள்விகளின் ரூபத்தில் வருகிறது. 'என்ன நிகழப் போகிறதோ என்று எனக்குத் தெரியவில்லை' அல்லது 'இது இப்படி இருக்காதா?' என்ற கேள்விகள் தோன்றும்போது, அது ஒரு வலை ஆகுகிறது. எவ்வாறாயினும், சங்கமயுக பிராமணர்கள், 'என்ன நிகழ்ந்தாலும் அது நன்மைக்கே, அது மேன்மையானது, அது அனைத்திலும் சிறப்பானது' என்ற ஒரேயொரு சக்திவாய்ந்த எண்ணத்தையே கொண்டிருக்க வேண்டும்.

**சுலோகம்:**

ஞானியும் யோகியுமான ஆத்மாவின் நடைமுறை ரூபம் பணிவும் பயமற்ற தன்மையும் ஆகும்.

**--ஓம் சாந்தி---**